



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۴/۰۵

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۴۴)

شاهروت Shahroot ته به اغلب وختونه یو مازندراني بوبت جوړونکی یا کفاش راته [1]؛ دی له شور او ولولو ډک سړی وو، تل به یې تسبیح اړولې او یا به جومات ته روان وو. ده د خپل کار ټول وسایل شا ته پرېښودل او خپله هټی یې خپلې مېرمنې ته پرېښودله او خپله ټوله شتمني یې د یوه آس او یو لوی قرآن په پېرودلو باندې ولگوله او د فارس په ټولو مشهورو زیارتونو باندې وگرځېد. دی ځکه زینت ډېر غمجن وو چې محدود مالي وضعیت یې ورته اجازه نه ورکوله چې د خپل پیغمبر له مقدسې مقبرې څخه لیدنه وکړي؛ هغه په دې باور وو چې دا کار به دده مرگ ورته آسانه کړي او په جنت کې به ورته ځای تضمین کړي. نوموړي به د فرض او واجب لمونځونو ترڅنګ نور اضافي نوافل هم کول. هغه دغه لمونځونه په دماغونو کې په ژورو ساندو تر سره کول او داسې حالت به هم ورباندې راغی چې په لور غږ به یې چیغې کړي او ته به وایي چې غواړي په وچ زور د جنت دروازې پر خپل مخ خلاصې کړي. دغه بوبت جوړونکی بدخویه سړی هم وو، ډیر ژر خپه کېده سره له دې چې یو فدا کاره سړی وو خو ددنیوي چارو په اداره کې یې هیڅ ډول نرمښت نه درلود. له سید سره د یوه حساب پر سر دده اختلاف راپورته سو؛ دا پیسې دومره ډېرې نه وې یوازې درې پني وې؛ د دواړو تر منځ توده لفظي شخړه راپورته سوه او پایله یې د بوبت جوړونکي په گټه واوښتله. د هغه خبرې په دومره لور غږ وې چې ان زه یې وډار کړم؛ زما ملگري هم دی په یوار هم مسیحي کړ، هم یهود او هم کافر او هغه هم په چټکۍ تینسته وکړه.

دغه بوبت جوړونکي سید زه په یوې بدې موقع کې ولیدلم چې ما له خپل بکسگي څخه پیسې راپیستلې؛ کله چې نوموړی ووت په ټول کاروانسرای کې یې آوازه خپره کړه چې دغه کشمیری (هغه مهال زه یې په همدې نوم یادولم) ډیرې طلاوې او الماس لري او وپي ویل چې ددې شاهد وو او په خپلو سترگو یې لیدلې دي.

دغسې یوې خبرې ان که په یوه هیواد کې چې که تر ټولو ښه قوانین یې هم درلودای کولی سواي زما مال او زما ځان دواړه له گواښ سره مخامخ کړي، خو د نړۍ په دې برخې کې خلک په ډیرو کم اهمیتو شیانو خپل ژوند له لاسه ورکوي

¹ - فارسي بوبت جوړونکی د هندوي بوبت جوړونکي برخلاف د وگړو له تېټې پارکې يا طبقي څخه نه دی د خپل هېواد د معتبرو سوداگرو په منځ کې يو سوداگر دی. - لیکوال

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکني د لیکنيزې بني پازوالي د لیکوال په غاړه ده، هيله من يو خپله لیکنه له رالیولو مخکې په خیر و لولئ

او زه هم له جدي خطر سره مخامخ سوم. خو له دې سره سره زما بڼه چانس او طالع وي چې ان زما خپلو هڅو هم په كې كومه ونډه نه درلوده؛ همدا طالع وي چې زه يې د گنگا د سيند د څنډو له ډيرو سختو لارو تر دې ځايه راوستم او خوندي او محفوظ يې وساتلم.

له دې چې د بحث لپاره كومه مهمه موضوع نوره نه سته نو زه بايد خپل افكار له تاسو سره شريك كړم او تاسو ته بايد خبر دركړم چې اوس مور او حاجي محمد د مازندران د رئيس ټاټوبي ته رسېدلي يو او نوموړی د حاجي ملاټری دی. حاجي خپله ټوله ریا کاري نوره شا ته وغورځوله او نيغ په نيغه يې راته وويل چې ددې پر ځای چې د پاتي لاري لپاره پر دۀ ډډه ولگوم زه بايد نيکمرغه اوسم چې د آس مصرف او وسايلو ته د اړول سوي تاوان په اړه نور كومه انديښنه ونه لرم. زه پوهيدم چې دی ددې توان او ليوالتيا لري چې ماته تاوان راوړسوي نو په ډېرې خوښۍ مي خپل ټول توافقات ورسره فسخ كړل خو شرط مو دا وو چې مازندران ته به زما د سفر امنيت تضمينوي.

شاهروت Shahroot سره له دې چې اوسمهال د استرآباد تر كنترول او اداري لاندې دی خو په حقيقت كې له خپلو مستقلو څانگو لکه نصير آباد، په خراسان پورې اړه لري. دغه سيمه له مازندران او هزار تيريب Hazaar Tireeb سره يو ځای په آقا محمد خان پورې اړه لري او د هغه له لوري اداره كېږي؛ نوموړی يو له مهمو رئيسانو څخه دی چې په فارس كې حضور لري. د شاهروت بڼار كوچنی دی او تر يو شمير برخو يې ځنين ديوالونه راټاوی دي. د لرگيو د كمښت له وجهې كورونه له خامو خښتو جوړ سوي دي او مسطح كوتې هم په همدغو مصالحو پوښل سوي دي.

په دې سيمې كې گڼ شمېر كسان ليدل كېږي چې پوزي يې، د لاس او پښو گوتې او پښې يې د سرو له كبله تاواني سوي دي، ويل كېږي چې د فارس د بل هر ټكي په پرتلي د شاهروت هوا زښته ډېره سره ده. ددې سيمې اصلي سوداگري د مالوچو صادرات دي چې په خام او د نخ په ډول په مازندران كې توليديږي؛ د هغو په بدل كې د روس د اوسپنو او فولادو سيخان، يوه اندازه ټوكران چې په هلمند كې توليديږي او همدا شان مس، چري او قاشق پنچي راوړل كېږي. له دې چې بوره ډېر لوړه بيه لري نو د فارس ټيټه پارکه يا طبقه ډيره لږه بوره كاروي. دا خلك د بورې پر ځای د شربت په نوم يو جوس جوړوي چې د انگورو له غليظو اوبو څخه جوړيږي. خو داسې بڼكاري چې دا شربت دي د اور بلوونكي مادې خاصيت هم ولري، دوی اکثراً دا شربت په خپل خوراك كې د تروو/ ترشو انارو له اوبو سره گډوي او يو ډول خوندور او سالم اسيد ورڅخه جوړوي.

د جنورۍ د مياشتې په ۱۷ نېټې د مالوچو له يوې قافلي سره يو ځای سوم او د (دۀ ملا) د كلي پر لور چې څلور فرسخه ليرې وه وخوځېدم، دا په ديوالونو كې محصور يو كوچنی كلي دی. هغه آس چې ما په شاهروت كې كرايه كړی وو قوی او چټك ځغاستی آس وو او داسې بڼكاریده لکه چې د سفر لپاره گټوره وسيله وي، ځكه د مازندان د لارې ډيری برخه له غرنیو سيمو تيریږي چې ځنگلونه او د اوبو نهرونه ډير لري.

زه او سيد په «دۀ ملا Dhey Mollah» كې له تاوده بڼۀ راغلاست او بڼې مېلمه پالنې سره مخامخ سوو؛ دوه قوي دليلونه ول چې يو يې زما د لاري د ملگري يا سيد ذاتي لياقت او بل د «سيد» ټولنيز موقعيت وو چې د زيارت ډير سخت او اوږد سفر يې كړی وو نو له دې كبله د خپلو هيوادوالو تر ځانگړې پاملرنې لاندې راغلی وو. ما به د سيد په قدر پيژندنه كې كمی كړی وي چې كه د هغې مرستي يادونه ونۀ كړم چې زما له مخې يې ډيرې خنډونه ليرې كړل او هغه هوساينه يې راپه برخه كړه چې عادي مسافرينو ته نه تر لاسه كيږي. ددې كلي ميوي چې يو شمير يې لا تر دې

د پاڼو شمېره: له 2 تر 4

دغه تازه وي د ډېر ارزښت وړ دي په ځانگړې توگه ددې ځای انار چې د حاجي آباد له انارو سره برابري کوي. د فارس په دې برخه کې ترکاري لکه کرم، گازري، مشنگ او شلغم ځانگړی بڼه والی لري او د کال د فصل په اوږدو کې د سيمه ييزو خلکو خوراک توکي جوړوي.

مور په اتلسمې نېټې پېنځه نيم فرسنگه ليري تاک Tauck ته ورسېدلو؛ دا يوه کوچنۍ کلا ده. هماغه ورځ هوا دومره سره وه چې د ويالو اوبه کنگل سوي وي او د سفر په لومړيو کې د سربښت له لاسه راته لرزه پيدا سوه. د تاک د سويل په تقريباً اته مايلۍ کې د دمگام Dumgam ښار دی چې په يوې پراخې دښتې کې ودان سوی او دنگي ښاري يې له ليري ښکاري. دا دښته د فارس په راوړوسته تاريخ کې په دې شهرت لري چې نادر شاه، سلطنت ته له رسيدلو مخکې په اشرف افغان باندې بريا ترلاسه کړه؛ شاه اشرف افغان هغه مهال اصفهان په واک کې درلود. ډېره پرېکنده جگړه وسوه؛ راپورونه وايي چې د ډېرش زرو افغانانو له منځه دولس زره افغانان يا ووژل سول او يا يرغمل ونيول سول. د نادر دغې بريا د نادر ځای او منزلت د شاه طهماس په نظر کې چې د جگړې شاهد وو ډېر لوړ کړ. شاه طهماس د خپل تاييد د لوري نښې په توگه د فارس د شهزادگانو تر ټولو لوړ وياړمن نوم چې د فارس په شهزادگانو کې معمول وو نادر ته ورکړ او نادر ته يې اجازه ورکړه چې د سلطنتي مريي په توگه دې د طهماس قلي [2] په نوم ونومول سي.

خوښ به سم که وکولی سم د فارس د امپراتورۍ د ستروالي او پرتم پاتې شوني چې د جلال او عظمت پخوانۍ مخينه لري او د روم غوندو او قطعاتو ته يې ماتي ورکړي وه تاسو ته در وښييم؛ خو څه سول هغه رومي گوربتان/ عقابان چې برياوو يې يو وخت د نړۍ په هر گوټ کې ازانگي خپرې کړې وي؟ څه سول هغه رومي سرتيري چې د زغره والو جامو فارسي سرتيرو يوه رومي سردار ته سپکاوی وکړ او يو يرغمل قيصر يې د نندارې لپاره وحشي ملتونو ته نندارې ته وړاندې کړ؟ هغوی د عصر او زمان د وړانکار ځواک تر اغيز لاندې راغلي دي، چې ددوی پر کوچنۍ نژاد او د انساني ځواک په بې ثباتۍ ملنډې وهي. مور کولی سو د فارس په سويلي برخې کې د هغوی لرغوني پاتې شوني ومومو او ان هماغلته د بابل او د تخت جمشيد ول په ول پيچلي وړانۍ ومومو چې يوازې په کمرنگه ډول سره د هغه وخت د پادشاهانو لومړنۍ ښکلا او سبک نندارې ته وړاندې کوي.

سره له دې چې په شمالي ولايتونو کې گن شمير زرورو او پياوړو سرتيرو ژوند کاوه خو دغو ولايتونو ته په ندرت د فارس د شتمنو پام اړول سوی دی. هغوی ظاهراً د شمال له متروک حالت او سړې هوا څخه ډارېدل، له دې کبله يې غوره بلله چې په تودو سيمو کې ژوند وکړي او همدلته يې په پوهنه او هنر کې پرمختگونه رامنځته کړل. که د فارس امپراتورۍ منفرده واکمني درلودای نو ورته عاقلانه خبره دا وه چې خپله پلازمينه يې خراسان ته لېږدولې وای؛ خراسان داسې ځای دی چې سالمه هوا لري او خلک يې په پوځي مهارتونو سمبال دي. له بل لوري خراسان داسې موقعيت دی چې د افغان او تاتار د قومونو د بريدونو د څارنې لپاره مناسب دی او بل داسې ښار [3] هم لري چې فارسيان ورته درناوی لري او ډير تعريف او ستاينه يې کوي.

اصفهان او شيراز چې د هېواد په زړه کې موقعيت لري او ډول ډول ويالې او ښکلي ځايونه لري داسې بريښي چې ادارې يې خپل استوگن وگړي ضعيف کړي او فساد هڅوي. فارسيان ادعا کوي چې د سويلي ولايتونو پخوانی مشر کريم

² - دغه پېښه چې د نادر شاه په هکله د فریزر Fraser په شرحه کې ياده سوې په ۱۷۲۹ز کال کې پېښه سوې ده. - ليکوال

³ - مشهد: ليکوال

خان اغلب وختونه هڅول کېده چې په خراسان برید وکړي، په خراسان باندې بري کولی سواى پر ټول فارس باندې بشپړ کنټرول په لاس ورکړى وای. خو سره له دې چې نوموړی زړور او جاه طلب سړى وو مگر تر ډېره د شیراز په خوندونو کې ډوب سړى وو او د لښکر- لیرد د پیل په اړه یې خپله اکراه ددې ټکي په ویلو توجیه کوله چې د یوې کوچنۍ کلا له اوردې او خطرناکې محاصرې وروسته به ورته دده آس ته له څو گونیو وښو پرته بل څه په لاس ور نه سي. دی بالضرور په دې پوهیده هماغسې چې د خراسان سرتیرو د نادر د لښکر ملا وتړله او هغه ته یې دا توان ورکړ چې تورکان او افغانان له فارس څخه وباسي او د هند امپراتوري ړنگه کړي هغوی به هم دده د لښکر ملا پیاوړې کړي وای. له وختونو وختونو را په دېخوا د فارس شمالي سیمې د سرسختو نیمه پوځي او مهاجمو سرتیرو استوگنځای وو او اغلب وختونه یې خپل بریدونه له غرونو او دښتو څخه مخ په سویل تر هغو پر مخ وړل چې مداومو مهاجرتونو د هغوی شمیر راتیټ کړ او د باندنیو سیمو په سوبو کې یې د هغوی وړتیا محدوده کړه.

په نولسمې نېټې له پینځه نیمو فرسنگو مزل وروسته قلعه اوتاو Killautau ته چې د یوه غره په لمنې کې واقع وه ورسېدو. د هغې ورځې د سفر په ترڅ کې مو په یوې نسبتاً نرمې ستوغي لارې مزل وکړ چې کوچني ځنگلونه او دېخوا ایخوا یې کرنیزې ځمکې وې. له دې چې دا زمونږ د لارې په اوږدو کې وروستنی تم ځای وو چې کولی می سول د مازندران په ختیځې ژۍ کې ځانته ډوډۍ راټوله کړم، نو خپله د اړتیا وړ آذوقه مې همدلته راټوله کړه.

نور بیا

په شلمې نېټې له پینځه نیمو فرسنگو مزل وروسته...

قدرمنو لوستونکو! د بناعلی رحمت آریا د آرشیف: لینک

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پاروالي د لیکوال په غاړه ده، هبله من یو خپله لیکنه له رالیږلو مخکې په څیر و لولئ